

# Kwadru tal-Madonna tal-Karmnu

## Knisja Arcipretali ta' San Filep Haż-Żebbuġ

Kitba ta' Mario Fenech

Il-knisja arcipretali ta' San Filep hija wahda mill-ewlenin fil-gzejjer Maltin ghan-numru kbir ta' opri artistici ta' valur li hemm go fiha. Matul is-snin dawn l-opri ġew mibdula ma' ohrajn minhabba bdil strutturali jew tkabbir li kien sar fil-knisja. Insibu għadd ta' kwadri sbieh esposti fis-sagrastija tal-knisja li qabel kienu fil-knisja fuq l-artali sakemm tnehhew biex ġew mibnija n-navi.

Għaldaqstant nistghu nghidu li fil-knisja fuq l-artali hemm kwadri ta' valur u ta' devozzjoni kbira mqanqla minn dawk li matul is-snin ziedu tant opri maħduma fil-fidda, skultura, induratura u triehi b'rakkmu fin. Dawn jistghu jitgawdew l-aktar waqt il-jiem tal-festa.

Il-kwadru ta' l-artal tal-Madonna tal-Karmnu huwa xoghol ta' l-Artist Lazzaro Pisani, u dan jinsab fuq in-naha tal-lemin tal-knisja int u diehel fuq l-ewwel artal. Jidher li l-artist kien imfittex sew minn nies ta' Haż-Żebbuġ ghax-xoghol tiegħu, dan għaliex fost l-ohrajn huwa għamel il-kwadru ta' l-Immakolata Kuncizzjoni, il-kwadru tal-Madonna tar-Rużarju ta' daqs kbir fil-kappellun, u l-kwadru tal-Madonna tač-Cintura li jinsab fis-Sagrastija l-Qadima.

Jidher li l-kult Karmelitan f'din il-knisja għalkemm m'hemmx Fratellanza tal-Madonna tal-Karmnu, kien wiehed sod u popolari għaliex meta sar dan il-kwadru ġie mqabbad wiehed mill-artisti ewlenin ta' dak iż-żmien.

Fil-kwadru l-artist ipprezenta lill-Madonna b'harsa helwa u ta' grazzja. Il-figura tal-Bambin bilwieqfa hija wahda mhux tas-soltu għaliex parti mill-fisqija tiegħu l-artist pingieha qieghda tittajjar marrih. Il-hsieb wara dan skond il-fehma tiegħi kien li l-messaġġ u l-qawwa tal-Labtu tal-Karmelu huwa ġej mis-sema permezz ta' dan id-drapp abjad li qieghed jinżamm minn idejn il-leminija tal-Madonna biex imbagħad qieghed jinghata lil San Xmun Stokk minn idejn ix-xellugija tal-Madonna fil-waqt li ninnutaw li l-Bambin Ġesù qieghed ukoll juri b'idejh il-Labtu lill-Qaddis gharkubbtejh quddiem din ix-xena sabiha.

Il-kumpliment ta' din it-tila l-artist għażel li jimlieh b'għadd ta' anġli sbieh jittajru b'harsa kurjuza biex jaraw sew din ix-xena mimlija b'tant qdusija. Hawnhekk huwa qagħad attent biex ma jnaqqas xejn mill-attenzjoni ta' l-ghajn minn fuq il-Madonna u l-Bambin.

Xoghol mill-isbah li jagħmel ġieh lill-artist Malti, u li jagħti ġieh lis-Sultana tal-Karmelu.

Il-festa t-tajba lil kulhadd.



*Il-kwadru tal-Karmnu  
Knisja Arcipretali San Filep – Żebbuġ*